



प्रतिनियुक्तीने नियुक्ती

श्रीमती रोहिणी प्र. दणाणे, अव्वल कारकून (गट क)
जिल्हाधिकारी कार्यालय, मुंबई शहर

महाराष्ट्र शासन

इतर मागास बहुजन कल्याण विभाग

शासन निर्णय क्र. आस्थाप्र २०२२/प्र.क्र.४८/आस्था २

मंत्रालय विस्तार, पहिला मजला,

मंत्रालय, मुंबई ३२

दिनांक:- १३ जून, २०२३

- संदर्भ:** १) सामान्य प्रशासन विभाग शासन निर्णय क्र. एसआरव्ही - २०१६ / प्र. क्र. ५१० / कार्या.१२, दि. १७/१२/२०१६ आणि दि. १६ फेब्रुवारी, २०१८
२) शासन निर्णय इतर मागास बहुजन कल्याण विभाग क्र. आस्थाप्र - २०१७ / प्र. क्र. ०८ / आस्थापना - २, दि. १४ जानेवारी, २०२१ आणि दि. २२ मार्च, २०२२

शासन निर्णय:-

सामान्य प्रशासन विभागाच्या दि. ०९ मार्च, २०१७ च्या अधिसूचनेन्वये सामाजिक न्याय व विशेष साहाय्य विभागातून इतर मागास बहुजन कल्याण या नवीन विभागाची निर्मिती करण्यात आली. सदर नवनिर्मित विभागाच्या क्षेत्रीय कार्यालयांसाठी संचालक, इतर मागास बहुजन कल्याण संचालनालयाच्या आस्थापनेवर ८२१ पदांच्या सुधारित आकृतीबंधास शासनाच्या उच्चस्तरीय समितीच्या मान्यतेने संदर्भ क्र. २ येथील शासन निर्णयान्वये मंजूरी देण्यात आली आहे. विभागाच्या क्षेत्रीय कार्यालयातील उक्तपणे मान्य संवर्गनिहाय मंजूर पदांवर पदभरतीच्या अनुषंगाने सेवाभरती नियम तयार करणे, तदनंतर पदभरतीसाठी जाहिरात देवून महाराष्ट्र लोकसेवा आयोग व विभागातील निवड समितीमार्फत भरती प्रक्रिया राबविणे यासाठी काही कालावधी लागणार असल्याने नियमानुसार नियमित पदभरती होईपर्यंतच्या कालावधीत समकक्ष वेतनश्रेणीतील पदांवर इच्छुकता मागवून प्रतिनियुक्तीने नियुक्ती करण्याबाबतची कार्यवाही या विभागामध्ये सुरु आहे.

२. शासन निर्णय, सामान्य प्रशासन विभाग, संदर्भ क्रमांक १ अन्वये राज्य शासकीय कर्मचाऱ्यांच्या प्रतिनियुक्तीने नियुक्तीबाबत मार्गदर्शक सूचना निर्गमित करण्यात आल्या आहेत. सदर सूचनांच्या अधीन राहून श्रीमती रोहिणी प्र. दणाणे, अव्वल कारकून (गट क) जिल्हाधिकारी कार्यालय, मुंबई शहर यांची या विभागाच्या अधिनस्त संचालक, इतर मागास बहुजन कल्याण संचालनालय, पुणे यांच्या कार्यालयातील प्रमुख लिपिक या रिक्त पदावर पुढील अटी / शर्तीच्या अधीन राहून प्रतिनियुक्तीने नियुक्ती करण्यास मान्यता देण्यात येत आहे:-

- १) श्रीमती रोहिणी प्र. दणाणे यांची उक्त प्रतिनियुक्ती त्या ज्या दिवशी सदर पदावर रुजू होतील त्या दिवसापासून प्रथमतः एक वर्षाच्या कालावधीसाठी असेल. तदनंतर सदर प्रतिनियुक्तीच्या कालावधीत आवश्यकतेनुसार महसूल व वन विभागाच्या सहमतीने वाढ करता येईल.
- २) जर श्रीमती रोहिणी प्र. दणाणे यांची सेवा लोकसेवेच्या हिताच्या दृष्टीने मूळ प्राधिकाऱ्यास आवश्यक वाटली तर, प्रतिनियुक्तीचा कालावधी संपण्यापूर्वी कोणत्याही वेळी त्यांना त्यांच्या मूळ कार्यालयाकडे परत पाठविण्याचा अधिकार शासनास राहिल.
- ३) श्रीमती रोहिणी प्र. दणाणे यांची सेवा प्रतिनियुक्तीच्या कार्यालयास आवश्यक नसल्यास त्यांच्या सेवा मूळ विभागास परत करण्याची मुभा प्रतिनियुक्तीच्या कार्यालयास राहिल.

- ४) श्रीमती रोहिणी प्र. दणाणे यांनी जर आपल्या मूळ विभागाकडे परत जाण्याचा उद्देश आहे, अशी किमान ३ महिन्यांची लेखी पूर्वसूचना सक्षम प्राधिकाऱ्यास /शासनास दिली तर त्यांना आपल्या मूळ विभागाकडे परत येण्याची मुभा राहिल.
- ५) श्रीमती रोहिणी प्र. दणाणे यांना उपरोक्त प्रतिनियुक्तीच्या कालावधीत प्रतिनियुक्ती भत्ता अनुज्ञेय असणार नाही.
- ६) वित्त विभागाच्या अनौपचारिक संदर्भ (क्रमांक ३४१/२०२२, दि. ०२.१२.२०२२ नुसार प्राप्त अभिप्रायाप्रमाणे श्रीम. रोहिणी प्र. दणाणे, अव्वल कारकून, जिल्हाधिकारी कार्यालय, मुंबई उपनगर यांची संचालक, इ. मा. ब. क. संचालनालय, पुणे कार्यालयातील प्रमुख लिपिक या रिक्त पदावर प्रतिनियुक्तीने नियुक्त असण्याच्या कालावधीत प्रमुख लिपिक या एका पदाची वेतन संरचना एस १३, (₹ ३५४०० - ₹ ११२४००) वरून अवनत करून एस १२, (₹ ३२००० - ₹ १०१६००) अशी करण्यात येत आहे. श्रीमती रोहिणी प्र. दणाणे यांचा प्रतिनियुक्तीचा कालावधी समाप्त झाल्यावर सदर पदाची वेतन संरचना आपोआप एस १३ अशी पूर्ववत होईल. तसेच प्रतिनियुक्तीच्या कालावधीत श्रीमती रोहिणी प्र. दणाणे यांना अनुज्ञेय असलेल्या रजा, गट विमा योजना, वैद्यकीय सवलत, रजा प्रवास सवलत इत्यादी सेवाविषयक बाबींच्या संदर्भात त्यांना त्यांच्या मूळ विभागातील सेवाविषयक नियम लागू असतील.
- ७) प्रतिनियुक्ती संदर्भातील अटी / शर्ती व अनुषंगिक प्रशासकीय बाबी इतर मागास बहुजन कल्याण विभाग आणि महसूल व वन विभाग यांच्यात विचारविनिमय करून ठरविण्यात येतील.

३. श्रीमती रोहिणी प्र. दणाणे, अव्वल कारकून यांना उक्तप्रमाणे प्रतिनियुक्तीच्या पदावर रुजू होण्यासाठी जिल्हाधिकारी कार्यालय, मुंबई शहर यांनी तात्काळ कार्यमुक्त करावे. श्रीमती रोहिणी प्र. दणाणे, अव्वल कारकून (गट क) यांना कार्यमुक्तीचे उपरोक्त आदेश प्राप्त झाल्यानंतर त्यांनी तात्काळ प्रतिनियुक्तीच्या कार्यालयात रुजू व्हावे. त्यासाठी त्यांना पदग्रहण अवधी, प्रवास खर्च इत्यादी अनुज्ञेय असणार नाही.

४. हा शासन निर्णय वित्त विभागाच्या अनौपचारिक संदर्भ क्रमांक ३४१/२०२२, दि.०२/१२/२०२२ अन्वये मिळालेल्या मान्यतेने आणि महसूल व वन विभागाच्या अनौपचारिक संदर्भ क्र.५/७०१/१७, दि. १९.०५.२०२३ अन्वये प्राप्त सहमतीनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२३०६१३१६२३४५६०३४ असा आहे. सदर शासन निर्णय डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(कैलास साळुंके)

उप सचिव, महाराष्ट्र शासन

प्रति,

श्रीमती रोहिणी प्र. दणाणे, अव्वल कारकून, जिल्हाधिकारी कार्यालय, मुंबई शहर, फोर्ट,
मुंबई, पिन ४०० ००१.

प्रत,

१. संचालक, इतर मागास बहुजन कल्याण संचालनालय, पुणे
२. जिल्हाधिकारी, मुंबई शहर, फोर्ट, मुंबई ४०० ००१
३. उप सचिव, सामान्य प्रशासन विभाग, मंत्रालय, मुंबई
४. उप सचिव, (ई ७), महसूल व वन विभाग, मंत्रालय, मुंबई
५. उप सचिव, वित्त विभाग, मंत्रालय, मुंबई
६. महालेखापाल, (लेखा व अनुज्ञेयता / लेखा परीक्षा)- १, महाराष्ट्र राज्य, मुंबई
७. निवासी लेखा परीक्षा अधिकारी, मुंबई
८. अधिदान व लेखा कार्यालय, मुंबई
९. जिल्हा कोषागार अधिकारी, पुणे
१०. मा. मंत्री (इ.मा.ब.क.) यांचे स्वीय सहायक, मंत्रालय, मुंबई
११. सचिव (इ.मा.ब.क.) यांचे स्वीय सहायक, मंत्रालय, मुंबई
१२. निवडनस्ती.